

हरिभूमि

मिवाणी-दादरी भूमि

रोहतक, सोमवार, 24 नवंबर 2025

12 दादरी में 46 करोड़ रुपये से पेयजल योजना होगी सुदृढ़

12 श्रीकृष्ण की दिव्य लीलाओं के साथ कथाभूत संपन्न



खबर संक्षेप



चरखी दादरी। जरूरतमंद बच्चों की गर्म कपड़े देने सामाजिक कार्यकर्ता संजय रामफल। फोटो: हरिभूमि

अभियान चला जरूरतमंदों को दिए गर्म कपड़े

चरखी दादरी। शीत लहर के बढ़ते प्रभाव के बीच रिश्तों की गर्माहट अभियान लगातार जरूरतमंद लोगों तक राहत पहुंचा रहा है। इस अभियान के माध्यम से सामाजिक कार्यकर्ता संजय रामफल क्षेत्र के गरीब एवं असहाय परिवारों को गर्म वस्त्र, स्वेटर, कंबल, जूते तथा अन्य आवश्यक सामग्री वितरित कर रहे हैं। संजय रामफल ने बताया कि समाज में कोई भी व्यक्ति ठंड के कारण परेशानी न झेले, इसी उद्देश्य से यह पहल शुरू की गई है।

पर्यटन विकास मंच ने उठाई तोशाम के विकास की मांग

तोशाम। धार्मिक एवं ऐतिहासिक नगरी तोशाम को पर्यटन स्थल, किसानों के लिए सब्जी मंडी, रेलवे लाइन और राष्ट्रीय राजमार्ग से जोड़ने और खानक औद्योगिक क्षेत्र घोषित करने के साथ-साथ तोशाम क्षेत्र के रोजगार और विकास के लिए पर्यटन विकास मंच प्रयासरत है। पर्यटन विकास मंच के चेयरमैन राजेश गारगपुरा ने कहा कि तोशाम को पर्यटन हब बनाने के लिए हरियाणा सरकार से मांग की गई थी। तोशाम का इतिहास महाभारत काल से लेकर मध्यकालीन, आठवीं से दसवीं शताब्दी से जुड़ा हुआ है। लेकिन हरियाणा सरकार ने तोशाम क्षेत्र से भेदभाव किया।

पहल : वार्ड 15, 16 व 17 के लोगों के लिए पहली बार लगाया खुला दरबार, अब हर रविवार व रविवार को वार्डों में सुनी जाएंगी लोगों की समस्याएं

- नप के खुले दरबार में गूजी रोजमर्रा की समस्याएं
- विधायक और चेयरपर्सन ने समस्याओं के निपटान को लेकर अधिकारियों की तय की जिम्मेदारी

हरिभूमि न्यूज ▶▶ मिवाणी

बंसीलाल पार्क में अन्य दिनों की अपेक्षा रविवार को खासी रौनक नजर आई। अल सुबह ही पार्क में सफाई कर्मचारी पहुंच गए और पार्क में सफाई अभियान चलाया। उसके बाद विधायक घनश्याम सराफ व नप चेयरपर्सन प्रतिनिधि भवानी प्रताप सिंह ने पार्श्वों के साथ शहर की समस्याओं को लेकर खुला दरबार शुरू किया। वार्ड संख्या 15, 16 व 17 वार्ड के लोगों ने खुले दरबार में दूषित पेयजल की समस्या के अलावा शहर की सफाई व्यवस्था की शिकायत की। इसके अलावा कुछ लोगों ने कच्ची गलियां होने की शिकायत की जिससे बारिश के दिनों में अच्छी खासी परेशानी उठानी पड़ती है।

लोगों की समस्याएं सुनने के बाद विधायक घनश्याम सराफ व नप चेयरपर्सन प्रतिनिधि भवानी प्रताप सिंह ने लोगों की समस्याओं के निपटारे के लिए अधिकारियों की ड्यूटी तय की। साथ ही उनसे एक निष्पत्ति समय में इन समस्याओं के निराकरण के बाद जवाबतलबी भी तय की गई ताकि लोगों की

खुले दरबार में लोगों ने की दूषित पेयजल की शिकायत

विधायक ने अधिकारी को फोन कर जल्द समाधान के लिए निर्देश



मिवाणी। खुले दरबार में लोगों की समस्याएं सुनते विधायक सराफ व नप चेयरपर्सन प्रतिनिधि तथा नारियल फोड़कर गलियों का निर्माण कार्य शुरू करवाते हुए।



मिवाणी। खुले दरबार में लोगों की समस्याएं सुनते विधायक सराफ व नप चेयरपर्सन प्रतिनिधि तथा नारियल फोड़कर गलियों का निर्माण कार्य शुरू करवाते हुए।

समस्याएं दूर हो सकें। करीब साढ़े चार घंटे तक बंसीलाल पार्क में खुला दरबार लगा रहा। तीनों वार्ड के लोगों ने दूषित पेयजल की शिकायत की।

लोगों का तर्क था कि दूषित पानी की सप्लाई पहुंच रही है। जिससे वह पानी न तो पीने के लायक है और न ही किसी अन्य कार्य में प्रयोग लाया जा सकता। वे खरीद कर पानी पी रहे हैं। इस पर विधायक सराफ ने पब्लिक हेल्थ विभाग के कार्यकारी अभियंता को मोबाइल पर पानी की समस्या का शीघ्र निराकरण करने की बात कही। इसके बाद तीनों वार्डों में सफाई व्यवस्था पर भी ऐतराज जताया गया। इस पर नप चेयरपर्सन प्रतिनिधि भवानी प्रताप सिंह ने सफाई अधिकारी को तलब किया और सफाई व्यवस्था चौकस करने के निर्देश दिए।

वार्ड 17 में नालों के ओवरफ्लो होने से दिक्कत

वार्ड 17 के लोगों ने नालों के ओवरफ्लो तथा उन पर स्लेब न होने की शिकायत की। इसी तरह कुछ लोगों ने स्ट्रीट लाइट की कमी बताई। उनका तर्क था कि लाइट न होने की वजह से उनकी अंधेरे में ही घर तक पहुंचना पड़ता है। कई जगहों पर गलियां कच्ची हैं। जिस पर नप चेयरपर्सन प्रतिनिधि भवानी प्रताप सिंह ने अतिशीघ्र उनकी उचित समस्याओं का निराकरण करवाए जाने का आश्वासन दिया। हर मौके पर पार्श्व सुभाष तंवर, पवन कुमार तथा अनिल भी मौजूद रहे।

नारियल फोड़ 15 गलियों का निर्माण शुरू करवाया

लोगों की समस्याएं सुनने व उनका निराकरण करवाने के बाद विधायक सराफ तथा नप चेयरपर्सन प्रतिनिधि प्रताप सिंह ने नारियल फोड़कर करीब 15 गलियों के निर्माण कार्य को शुरू करवाया। इन 15 गलियों के निर्माण पर करीब एक करोड़ रुपये की लागत आएगी। ये गलियां हनुमान ढाणी, टिब्बा बस्ती के अलावा चरखान ढाणी में बनाई जानगी हैं। साथ ही जिन इलाकों में गलियां कच्ची होने की शिकायत मिली थी, उन गलियों को जल्द पक्का करवाए जाने की प्रक्रिया शुरू करवा दी जाएगी।

पहली बार की गई खुले दरबार की पहल : सिंह

नप चेयरपर्सन प्रतिनिधि भवानी प्रताप सिंह ने बताया कि नगरपरिषद द्वारा तीन वार्डों का एक सामूहिक खुला दरबार लगाया था। इनमें वार्ड संख्या 15, 16 तथा 17 के लोगों की समस्याएं सुनी। नप ने पहली बार इस तरह की पहल की है ताकि लोगों की समस्याओं का समय पर निदान हो सके। आज के खुले दरबार में लोगों ने भी समस्याएं व शिकायतें रखीं, उनके लिए उसी वक्त अधिकारियों को निराकरण के निर्देश दिए गए हैं। साथ ही अधिकारियों से समस्याओं के निराकरण की समयसीमा भी तय की गई है।

समस्याओं के प्रति जागरूक रहने पर समाधान संभव : सराफ

विधायक घनश्याम सराफ ने नप के खुले दरबार लगाने की पहल का स्वागत करते हुए बताया कि इससे लोगों की समस्याओं का निराकरण होगा और उनकी सुविधाएं मिलेंगी। उन्होंने बताया कि जो लोग समस्याओं के प्रति जागरूक रहते हैं, उन समस्याओं का समाधान तय होता है। हर व्यक्ति को समस्याओं के निपटारा करवाने के लिए

जागरूक रहना चाहिए। उन्होंने बताया कि आज नप के खुले दरबार में अनेक तरह की समस्याएं आई थीं। दूषित पेयजल की समस्या आई। उसके निराकरण के लिए पब्लिक हेल्थ के कार्यकारी अभियंता को मोबाइल फोन पर दिशा निर्देश दिए गए हैं। जल्द ही इन समस्याओं का निराकरण हो जाएगा।

मछली पालन एवं अनुसंधान केंद्र का 100 करोड़ से निर्माण होगा : जेपी



पूर्व कृषि मंत्री जेपी दलाल ने गांव गरवा में विकास कार्यों को लेकर दी जानकारी

बहल। लोगों से बातचीत करते पूर्व मंत्री जेपी दलाल।

हरिभूमि न्यूज ▶▶ बहल

प्रदेश के पूर्व कृषि मंत्री जेपी दलाल ने कहा कि गांव गरवा में 100 करोड़ रुपये की लागत से मंजूर हुए मछली पालन एवं अनुसंधान केंद्र का शीघ्र निर्माण शुरू करवाया जाएगा ताकि भिवानी जिला सहित आसपास जिलों में मछली पालन को बढ़ावा मिले। इससे मछली पालक किसानों को करोड़ों रुपये की आमदनी होगी और वो खेती के साथ मछली पालन जैसे व्यवसाय से जुड़कर समृद्ध बन सकेंगे। वे रविवार को भूगला, टिगावा, सिंधानी, सेहर, पाजू, सिरसी, कासनी कलां, बिधनोई, बैराण, सलेमपुर, बुधशेली, गैंडावास, बख्तावरपुरा, ढाणी हुणात गांवों में विवाह समारोह में शामिल होने आए थे। उन्होंने कहा कि वे सीएम नायब सिंह सैनी से मिलकर विधानसभा क्षेत्र में विकास परियोजनाओं को गति दी जाएगी। लोहारू का लघु सचिवालय का विस्तार और लोहारू के पीडब्ल्यूडी रैस्ट हाउस के पुनर्निर्माण की प्रक्रिया जारी है। शीघ्र ही

मिवाणी के वीरेंद्र ने जीता 'भारत केसरी' का खिताब

भिवानी। भिवानी के शेखर शर्मा के बेटे वीरेंद्र ने कर्नाटक के बेलगावी में 21 नवम्बर 2025 को आयोजित कुश्ती प्रतियोगिता में शानदार प्रदर्शन करते हुए 'भारत केसरी' का प्रतिष्ठित खिताब अपने नाम किया।



कुश्ती विजेता वीरेंद्र।

सर्वोच्च ओलम्पिया कम्पीटिशन में भी मेडल जीता है और मिस्टर इंडिया रह चुके हैं। वीरेंद्र की इस ऐतिहासिक उपलब्धि पर पूरे भिवानी सहित क्षेत्र में खुशी की लहर है। इस अवसर पर महंत अशोक गिरी (महामंत्री, जुना अखाड़ा), पीठाधीश्वर बाबा जाहार गिरी (डेरा भिवानी), महंत वैद्यनाथ (जोगीवाला मठ), संजू पहलवान (खरक), दिलेर खरकिया, वासुदेव शर्मा, शेखर शर्मा, प्रदीप बंसल, संदीप गोयल, अमित शर्मा, नवदीप कौशिक, आदित्य बॉक्सर, कमल शर्मा और यमन शर्मा ने हर्ष व्यक्त करते हुए कहा कि वीरेंद्र ने भिवानी को, जिसे छोटी काशी भी कहा जाता है, एक बार फिर राष्ट्रीय स्तर पर गौरवान्वित किया है। विश्व हिन्दू परिषद एवं इसके भिवानी जिला अध्यक्ष प्रदीप बंसल ने भी वीरेंद्र को हार्दिक बधाई देते हुए कहा कि वीरेंद्र ने अपनी कड़ी मेहनत, तपस्या और अनुशासन से न केवल भिवानी का, बल्कि संपूर्ण हिन्दू समाज का नाम रोशन किया है और वे आज की युवा पीढ़ी के लिए प्रेरणा-स्रोत बनकर उभरे हैं।

कोहरे व धुंध में सड़क सुरक्षा एवं ट्रैफिक नियमों का पालन कर खुद व दूसरों का जीवन बचाएं : एसपी



हरिभूमि न्यूज ▶▶ मिवाणी

पुलिस अधीक्षक सुमित कुमार ने सर्दी के मौसम में पड़ने वाले कोहरे व धुंध के दौरान सड़क दुर्घटनाओं को रोकने के लिए सभी थाना प्रबंधकों, चौकी प्रभारियों और थाना प्रबंधक ट्रैफिक को निर्देश जारी किए। उन्होंने

कहा कि सभी अपने क्षेत्रों में सावधानी के साथ वाहन चालकों को ट्रैफिक के नियमों के प्रति जागरूक करें। उन्होंने बताया कि सुबह व रात में कोहरे के दौरान वाहन चालकों को अधिक सावधानी के साथ ट्रैफिक के नियमों

यातायात पुलिस ने वाहनों पर लगाई रिफ्लेक्टर टेप

हुड़दंग करने वालों की ट्रैफिक एसएचओ ने बाइक की एम्पाउंड

हरिभूमि न्यूज ▶▶ मिवाणी

ट्रैफिक एसएचओ संजय कुमार ने अपनी टीम के साथ हनुमान ढाणी क्षेत्र में यातायात के नियमों की व्यवस्था का जायजा लेते हुए हुड़दंगवाज शहर की शांति व्यवस्था को भंग करने वालों के मोटरसाइकिलों को एम्पाउंड किया। इसके साथ-साथ उन्होंने युवाओं व शहर के लोगों से अपील करते हुए कहा कि वे यातायात के नियमों तथा अपनी सुरक्षा को ध्यान में रखते हुए चलें। उन्होंने कहा कि

पुलिस अधीक्षक सुमित कुमार ने सर्दी के मौसम में पड़ने वाले कोहरे व धुंध के दौरान सड़क दुर्घटनाओं को रोकने के लिए सभी थाना प्रबंधकों, चौकी प्रभारियों और थाना प्रबंधक ट्रैफिक को निर्देश जारी किए। उन्होंने कहा कि सभी अपने क्षेत्रों में सावधानी के साथ वाहन चालकों को ट्रैफिक के नियमों के प्रति जागरूक करें। उन्होंने बताया कि सुबह व रात में कोहरे के दौरान वाहन चालकों को अधिक सावधानी के साथ ट्रैफिक के नियमों

शांति को भंग करने वालों पर होगी कानूनी कार्रवाई : संजय कुमार

पुलिस प्रशासन जनता की सेवा के लिए है और जो कानून बनाए गए हैं, वे जनसुरक्षा को ध्यान में रखकर ही बनाए गए हैं। हमें यातायात के नियमों का पालन करना चाहिए। उन्होंने युवाओं से आह्वान करते हुए कहा कि वे यातायात के नियमों का पालन करें इससे उनकी सुरक्षा तो है ही साथ में अन्य लोगों की सुरक्षा भी है।

स्व. रतन सिंह श्योराण की मृत्यु के बाद उनके परिवार ने उठाया सराहनीय कदम मृत्युभोज की जगह चार गांवों को भेंट किए पेयजल टैंकर

काकड़ोली सरदारा, काकड़ोली हट्टी, काकड़ोली हुक्मी और उमरवास के गांवों को टैंकरों से मिलेगा स्वच्छ पेयजल

हरिभूमि न्यूज ▶▶ बाढ़ड़ा

गांव काकड़ोली सरदारा में समाज हित को सर्वोपरि रखते हुए एक प्रेरणादायक उदाहरण प्रस्तुत किया गया है। समाजसेवी स्व. चौधरी रतन सिंह श्योराण के निधन पर परिजनों ने परंपरागत मृत्युभोज पर खर्च होने वाली भारी राशि को अर्पण करवाते हुए सामाजिक कार्य में लगाने का फैसला किया। स्व. रतन सिंह



बाढ़ड़ा। समाजसेवी रतन सिंह श्योराण की स्मृति में तैयार वाटर टैंकर।

वहीं इस परिवार ने अपने प्रियजन की पावन स्मृति को समाज सेवा में अर्पण करने का फैसला किया है। जहां सामान्यतः परिवार मृत्युभोज जैसी परंपराओं पर बड़ा खर्च कर देते हैं, दूरगामी प्रभाव छोड़ेगा और अन्य परिवारों को भी ऐसे जनकल्याणकारी कदम उठाने के लिए प्रेरित करेगा।

पिता की सीख पर चल रहा परिवार

जजपा हतक अय्यथ विजय श्योराण काकड़ोली ने बताया कि पिताजी हमेशा कहा करते थे कि धन वहीं सार्थक है जहां किसी जरूरतमंद का मला हो। उनकी सीख, संस्कार और समाज के लिए उनका समर्पण आज भी हमारे हर निर्णय में जीवित है। उनकी प्रेरणा से परिजनों ने मृत्युभोज की बजाय जनसेवा का मार्ग चुनते हुए इन चारों गांवों के लिए पेयजल टैंकर समर्पित करने का निर्णय लिया। इन टैंकरों से आने वाले समय में हजारों बच्चों को स्वच्छ पेयजल की सुविधा मिलेगी।

समाजसेवा में अग्रणी रहे रतन सिंह


स्व. रतन सिंह श्योराण सदैव समाजहित के कार्यों में अग्रणी रहे। शिक्षा के महत्त्व को समझते हुए उन्होंने ढाणी खटीकान स्थित सरकारी स्कूल के लिए एक एकड़ भूमि दान की थी। इसके अतिरिक्त उन्होंने गांव में पानी की टंकी निर्माण, मंदिर गेट एवं स्या-कृष्ण दरबार स्थापना तथा कल्याण गुरुकुल पंचगांव हेतु अन्न संचयन जैसे अनेक कार्यों में महत्वपूर्ण भूमिका निभाई। उनकी सौच सदैव अगली पीढ़ियों को बेहतर सुविधाएं उपलब्ध करवाने और समाज को संगठित रखने पर केंद्रित रही।

शादी में पौधरोपण कर दिया पर्यावरण संरक्षण का संदेश

हरिभूमि न्यूज ▶▶ बाढ़ड़ा

स्टैंड विद नेचर संगठन की टीम ने युवा सामाजिक कार्यकर्ता कुलदीप बरला की शादी के शुभ अवसर पर सामूहिक रूप से पौधरोपण कर पर्यावरण संरक्षण का प्रेरणादायक संदेश दिया। संगठन द्वारा किया गया यह सराहनीय प्रयास न केवल लोगों को प्रकृति से जोड़ने का काम करता है, बल्कि समाज में हरियाली बढ़ाने की दिशा में महत्वपूर्ण योगदान भी देता है। कार्यक्रम में स्टैंड विद नेचर के संस्थापक डॉ. लोकेश भिवानी, जिला संयोजक परवीन श्योराण, संगठन के सक्रिय सदस्य विकास

नांधा, मास्टर हंसराज, दर्शन जाखड़ व अमित सहित अनेक प्राधिकांशियों ने फलदार पौधे लगाकर शादी समारोह को पर्यावरण हितैषी बनाया। संगठन सदस्यों ने बताया कि विवाह जैसे शुभ अवसरों पर यदि प्रत्येक परिवार एक पौधा लगाने का संकल्प ले तो आने वाले वर्षों में क्षेत्र में हरियाली में बड़ा सकारात्मक बदलाव देखने को मिल सकता है। उन्होंने लोगों से अपील की कि वे भी जीवन के प्रत्येक विशेष अवसर पर पौधरोपण अवसर करें और उनकी देखभाल की जिम्मेदारी निभाएं। कार्यक्रम में मौजूद मेहमानों ने भी संगठन के प्रयासों की सराहना की।



धनुष ने कहा, जख्मी आशिक जैसा है उसका चेहरा

मुंबई। साउथ के सुपरस्टार एक्टर धनुष और बॉलीवुड एक्ट्रेस कृति सेनन स्टार फिल्म सिनेमाघरों में 28 नवंबर 2025 रिलीज होने जा रही है। फिल्म को स्टार कास्ट अभी इसके प्रमोशन में बिजी हैं और धनुष ने अपने चेहरे और अपीयरंस को लेकर बात की। आनंद एल. राय के निर्देशन में बन रही इस फिल्म में अपने किरदार 'शंकर' के बारे में

बात करते हुए धनुष ने कहा कि उनका चेहरा किसी घायल आशिक जैसा दिखाने पड़ता है। धनुष ने बातचीत में कहा कि एक बार आनंद एल राय और कृति सेनन ने उन्हें बताया था कि उनका चेहरा एक जख्मी आशिक का चेहरा है। एक्टर ने कहा कि उन्होंने आनंद और कृति की इस बात को एक तारीफ के तौर पर लिया था।

लाइफ Style

फिल्म 'अमरन' असल में मेजर मुकुंद वर्मा की सच्ची कहानी पर बनी है, जो शिवकांतिक्रियान ने निभाया है और साई पल्लवी उनकी पत्नी सिंधु के किरदार में हैं। फिल्म उस बहादुर सैनिक की जिंदगी और बलिदान की कहानी दिखाती है। इस फिल्म में दर्शकों को दोनों कलाकारों का अभिनय बेहद पसंद आया।

साई

मेजर मुकुंद की सच्ची कहानी पर बनी है अमरन

एजेसी मुंबई

'रामायण: पार्ट 1' को दिवाली 2026 पर रिलीज करने की योजना है, जबकि 'पार्ट 2' दिवाली 2027 में सिनेमाघरों में आएगी। इस फिल्म में रणवीर कपूर भगवान राम, साई पल्लवी माता सीता, यश रावण, सनी देओल हनुमान और रवि दुबे लक्ष्मण की भूमिका में नजर आएंगे। गोवा में चल रहे 56वें भारतीय अंतरराष्ट्रीय फिल्म महोत्सव में दिग्गज अभिनेता अनुपम खेर ने भी हिस्सा लिया। इस दौरान अनुपम की मुलाकात साउथ अभिनेत्री साई पल्लवी से हुई। इस पल की एक खास तस्वीर अनुपम ने सोशल मीडिया हैंडल पर शेयर की है। इसके साथ ही उन्होंने 'रामायण' एक्ट्रेस की जमकर तारीफ भी की। अनुपम खेर ने साई पल्लवी के साथ हुई इस खास मुलाकात की एक तस्वीर अपने इंस्टाग्राम हैंडल पर शेयर की। इस मुलाकात के दौरान अनुपम को साई बहुत सच्ची, प्यारी, स्वाभाविक और विनम्र लगीं। इस तस्वीर के साथ अनुपम ने कैप्शन में लिखा, 'खूबसूरत एक्ट्रेस साई पल्लवी से खास मुलाकात। उनसे मिलकर बहुत खुशी हुई। थोड़ी देर की बातचीत में वो बिल्कुल सच्ची, प्यारी और सहज लगीं। वो कमाल की अभिनेत्री हैं। उनके आने वाले सभी प्रोजेक्ट्स के लिए ढेर सारी शुभकामनाएं। जय हो।'



हॉलीवुड मसाला

टी-शर्ट पर नजर आया महादेव का चेहरा

मुंबई। इन दिनों कई विदेशी सिंगर, रेपर भारत में म्यूजिक कॉन्सर्ट के लिए आ रहे हैं। शनिवार रात ब्रिटिश रेपर सेंट्रल सी ने मुंबई में परफॉर्म किया। इस मौके पर उनकी टी-शर्ट ने इंडियन फैशन का दिल जीत लिया। इसमें वह स्टेज पर गाना गा रहे हैं। उन्होंने जो टी-शर्ट पहनी है, उस पर भगवान शिव की तस्वीर बनी है। रेपर का लुक इस टी-शर्ट की वजह से काफी यूनीक लग रहा है। सोशल मीडिया पर यूजर्स रेपर सेंट्रल सी की तारीफ कर रहे हैं। सोशल मीडिया पर यूजर्स ने ब्रिटिश रेपर की वायरल वीडियो को एप्रीशिएट किया है।




आज भी अघूरी है ये 8 साल पुरानी क्राइम-थ्रिलर सीरीज

लॉस एंजिल्स। आज हम आपको एक ऐसी ही सीरीज के बारे में बताने जा रहे हैं, जिसको आप पूरे 8 साल हो चुके हैं, लेकिन आज भी उसको देखने वाले लोग उसके क्लाइमैक्स का इंतजार कर रहे हैं। इस सीरीज में लोगों को ऐसा अस्वप्न जाल था कि आज भी लोग इसको मूल नहीं पाए और इसी बीच से ये आज भी ओटीटी पर ट्रेंड करती रहती है। ये एक जबरदस्त क्राइम-थ्रिलर सीरीज है, जिसको जो पेंडिंग ने डायरेक्ट किया था और डेविड फिचर समेत कई दमदार डायरेक्टर ने इसे अपनी स्टाइल दी है। साथ ही सीरीज में कई दमदार कलाकार नजर आए थे। इस सीरीज का नाम है 'माइंडहंटर' जो 2017 को ओटीटी पर स्ट्रीम हुई थी और खुब पसंद की गई थी। इस शो की अखली जान जोनाथन बॉफ, होल्ट मैककैलनी और अन्ना टोरर की जबरदस्त परफॉर्मेंस थी।



नोरा-माधुरी के डांस ने लूटी महफिल

मुंबई। हाल ही में एक शादी काफी चर्चा में है। उदयपुर में यूएस बेस्ड अरबपति की बेटी की शादी हो रही है। इस शादी में परफॉर्म करने के लिए हॉलीवुड सिंगर जेनिफर लोपेज तक आईं। साथ ही रणवीर सिंह, कीर्ति सेनन के अलावा कई सेलेब्स ने परफॉर्मेंस दी। लेकिन सबसे ज्यादा चर्चा नोरा फतेही के डांस की रही। शादी से जुड़े एक इवेंट में शनिवार रात नोरा ने जबरदस्त डांस किया। माधुरी दीक्षित ने भी स्टेज पर अपनी डांसिंग स्किल्स दिखाईं। नोरा फतेही ने शादी में कई गानों पर डांस परफॉर्म किया। साथ ही शादी में शामिल हुए मेहमानों को भी अपनी डांस परफॉर्मेंस का हिस्सा बनाया। नोरा का डांस ही नहीं लुक भी काफी चर्चा में रहा। माधुरी दीक्षित बहुत ही एलीगेंट गेटअप में नजर आईं। उन्होंने अपने हिट गानों पर शादी में डांस परफॉर्मेंस दी।



एक्शन मोड में सामने आया धांसू लुक

मुंबई। नागा चैतन्य और कार्तिक दंडु की आगामी फिल्म एनसी 24 एक पौराणिक थ्रिलर है। फिल्म 'वाराणसी' के स्टार महेश बाबु ने चे अविक्नेनी यानी नागा चैतन्य के जन्मदिन के मौके पर एनसी24 फिल्म का शीर्षक और फर्स्ट लुक पोस्टर जारी किया है। फिल्म का आधिकारिक शीर्षक 'वृषकर्मा' है। इसके पहले पोस्टर में नागा चैतन्य एक्शन मोड में नजर आ रहे हैं। हालांकि, फिल्म की रिलीज डेट अभी सामने नहीं आई है। लेकिन, फिल्म से नागा का पहला लुक फैंस को बेहद पसंद आ रहा है। फिल्म निर्माताओं ने इंस्टाग्राम पर फिल्म 'एनसी24' का पहला पोस्टर और टाइल रिवील किया है। हाल ही में एनसी 24 के फिल्म निर्माताओं ने इंस्टाग्राम पर फिल्म के पोस्टर और टाइल रिवील करने की घोषणा की थी। निर्माताओं ने कैप्शन में लिखा, 'धमाका करने के लिए तैयार हो जाइए।'

टीवी मसाला



शो खत्म होने के बाद इस कंटेस्टेंट को इग्नोर कर सकते हैं सलमान

नई दिल्ली। बिग बॉस 19 के वीकेंड के वार पर सलमान खान ने अमाल मलिक और शाहबाज की जबरदस्त फटकार लगाई। अमाल को रोहित शेट्टी के साथ बदतमीजी करने और शो को बायबस बोलने के लिए डांट गया। इस बीच सलमान ने ये भी इशारा कर दिया कि शो के बाद वो शायद अमाल को इग्नोर कर देंगे। दरअसल, सलमान पिछले कई वीकेंड के वार पर अमाल को समझाते नजर आ रहे हैं। उन्होंने म्यूजिक कंपोजर को कई चेतावनी भी दी। अब उन्होंने अमाल को इग्नोर करने की बात कही है। दरअसल, सलमान ने घरवालों को एक टास्क दिया जिसमें उन्हें एक ऐसे कंटेस्टेंट का नाम बताना था जो उनके मुताबिक लूजर है। ज्यादातर घरवालों के मुताबिक वो कंटेस्टेंट शाहबाज है। वहीं सिर्फ प्रिण्ट मोरे ने अमाल का नाम लिया। इस पर प्रिण्ट ने कहा, 'कितनी बार वो वीकेंड से पहले भी आकर बोलता है कि सलमान सर मेरी और शहबाज की क्लास लेंगे। और वो इतनी बार बोलता है, जैसे उसे इस बात पर गर्व है। मुझे ऐसा लगता है। अगर वो यहां होकर भी ऐसा कह रहा है, तो मुझे लगता है कि बाहर भी वो कहीं न कहीं इसे स्वीकार नहीं करेगा।' प्रिण्ट की बात सुनते ही सलमान खान ने अपने ही अंदाज में ऐसा जवाब दिया जो अब सोशल मीडिया पर वायरल हो रहा है। सलमान ने कहा, जितनी क्लास यहां पर ली है वो काफी ली है, लेकिन क्लास तो ये जब घर से बाहर निकलेगा तब ली जाएगी।

विवियन ने पहले एपिसोड में ही जीता स्टार

नई दिल्ली। कलर्स चैनल के रियलिटी शो लाप्टर शोपस के तीसरे सीजन का पहला एपिसोड आ चुका है। पहले दो सीजन की तरह ही इस सीजन के पहले एपिसोड में ही कंटेस्टेंट्स ने हंसी-मजाक के साथ खाना बनाते नजर आए। पहले एपिसोड में कंटेस्टेंट्स को पहले टास्क में पनीर जलेबा बनाने को मिला। हरपाल सिंह ने विवियन और इंडिया सिंह को पनीर जलेबा के लिए स्टार दिया। वहीं, दूसरे टास्क में कंटेस्टेंट्स को पंजाबी समोसा बनाने को मिला। इस टास्क के दौरान गुरमीत ने करीब 17 साल बाद समोसा खाया। गुरमीत ने अपने और अपनी पत्नी का बनाया समोसा ही चखा। दूसरे टास्क में कृष्णा और कश्मीरा को स्टार मिला। इस सीजन में पहले सीजन के मुकामले काफी चीजे अलग होने वाली हैं। पहले दो सीजन में कंटेस्टेंट्स अपनी जोड़ी के साथ स्टार जीतने की कोशिश करते नजर आए थे, लेकिन इस सीजन में जोड़ियों को दो टीम में बांटा गया है।

स्पिरिट की मुहूर्त में साथ दिखे संदीप-तृप्ति और चिरंजीवी

मुंबई। साउथ स्टार प्रभास इन दिनों हॉर-कॉमेडी फिल्म 'द राजा साब' को लेकर लगातार सुर्खियों में बने हुए हैं। प्रभास, संदीप रेड्डी वांगा और भूषण कुमार की आगामी फिल्म 'स्पिरिट' की शूटिंग का पहला शेड्यूल रविवार से शुरू हो चुका है। फिल्म के मुहूर्त समारोह की कुछ तस्वीरें इंस्टाग्राम पर सामने आई हैं। मुहूर्त पूजा में 'स्पिरिट' की मुख्य टीम मौजूद दिखाई। जिसमें चिरंजीवी विशेष अतिथि के रूप में शामिल हुए। इस फिल्म का निर्देशन संदीप रेड्डी वांगा कर रहे हैं। फिल्म की मुख्य कलाकार तृप्ति डिमरी भी मुहूर्त पूजा में शामिल हुईं। हालांकि, मुहूर्त पूजा की इन तस्वीरों में प्रभास नजर नहीं आए। 'स्पिरिट' में प्रभास के अलावा तृप्ति डिमरी मुख्य भूमिका में नजर आएंगी। इस फिल्म में प्रभास और तृप्ति के अलावा विवेक ओबेरॉय और प्रकाश राज भी अहम भूमिकाओं में नजर आएंगे। प्रभास के फैंस 'स्पिरिट' की रिलीज का बेसब्री से इंतजार कर रहे हैं। प्रभास



'द राजा साब' में नजर आएंगे। इसके अलावा प्रभास 'स्पिरिट', 'कलिक 2898 एडी 2' और 'सालार 2' जैसी कई फिल्मों में नजर आएंगे। इसके अलावा वह इन दिनों नई फिल्म 'फोजी' पर भी काम कर रहे हैं। जिसका निर्देशक हनु राघवपुडी कर रहे हैं।

रेखा और मौसमी के बीच हुआ था फिल्म क्रेडिट को लेकर विवाद...

मुंबई। 1980 के दशक में रेखा और मौसमी चर्चों छाई हुई थीं। दोनों उस समय की टॉप एक्ट्रेसज मानी जाती थीं। ऐसे में मेकर्स दो हीरोइन और एक हीरो को लेकर कई फिल्में बना रहे थे। इसमें से एक फिल्म थी मांग भरो सजना। 1980 में आई इस फिल्म में मौसमी और रेखा ने साथ काम किया था। फिल्म के हीरो थे जितेंद्र। फिल्म में रेखा ने तुलसी का किरदार निभाया था और मौसमी थीं शांति। एक लव ट्रायंगल था जिसमें जितेंद्र दोनों से प्यार करते हैं। बॉक्स ऑफिस पर हिट रही इस फिल्म के पीछे की कहानी कम ही लोग जानते हैं। रिपोर्ट के मुताबिक फिल्म के दौरान क्रेडिट को लेकर रेखा और मौसमी में विवाद हो गया था।



रेखा ने भी कही कड़वी बातें: ऐसी रिपोर्टें हैं कि मौसमी इस बात से इतना नाराज हुई थी कि उन्होंने रेखा के खिलाफ मीडिया में इंटरव्यू दिया था। हालांकि, इसके बाद भी दोनों एक्ट्रेस ने कई फिल्मों में साथ काम किया था। वैसे मौसमी ही नहीं बल्कि एक्ट्रेस राखी गुलजार भी रेखा और उनके फैशन को ट्रोल कर चुकी हैं। उन्होंने अपने एक इंटरव्यू में रेखा को चलता फिरता ज्वेलरी शॉप कह दिया था।

रेखा के खिलाफ मौसमी दरअसल, फिल्म शुरू होने के दौरान स्क्रीन पर सभी कलाकारों के नाम आते हैं। उस क्रेडिट में रेखा का नाम मौसमी के नाम से पहले था। ये बात मौसमी को पसंद नहीं आई। उन्होंने मेकर्स के सामने विवाद किया कि उनका नाम रेखा से ऊपर और पहले आना चाहिए। लेकिन, मेकर्स जानते थे कि उस समय रेखा ज्यादा पॉपुलर और फिल्म का मुख्य चेहरा हैं। ऐसे में क्रेडिट में उनका नाम पहले ही आना चाहिए। उन्होंने मौसमी की एक बात नहीं सुनी और रेखा का नाम ही ऊपर रखा।

कई विलेन नायकों पर भारी पड़े, दर्शकों ने इन्हें किया खूब पसंद

खलनायक के रूप में नजर आए बॉलीवुड के ये बड़े स्टार्स

नई दिल्ली। बॉलीवुड के कई मशहूर अभिनेताओं ने फिल्मों में विलेन का किरदार निभाया है। अपकॉमिंग फिल्म 'धुरंधर' में अर्जुन रामपाल खलनायक के किरदार में नजर आने वाले हैं। इससे पहले भी कई अभिनेताओं ने फिल्मों में पारंपरिक खलनायक से अलग लुक रखा और अनिनव किया। दर्शकों ने इन्हें खूब पसंद किया। कई विलेन ऐसे रहे जो नायकों पर भारी पड़े और उनकी वजह से फिल्म बॉक्स ऑफिस पर अच्छी चली।

अर्जुन कपूर- डेंजर लंका फिल्म 'सिंघम अगेन' (2024) में अर्जुन कपूर ने डेंजर लंका का नेगेटिव किरदार निभाया है। उनका किरदार एक चालाक और तेज दिमाग वाला है। फिल्म में अजय देवगन, अक्षय कुमार, रणवीर सिंह और कई कलाकारों ने अभिनय किया लेकिन अर्जुन कपूर के किरदार को दर्शकों ने काफी पसंद किया। आर माधवन- वनराज फिल्म 'शैतान' (2024) में आर माधवन ने वनराज कश्यप का नेगेटिव किरदार निभाया। यह फिल्म गुजराती फिल्म 'वश' पर आधारित थी। इसमें दिखाया गया है कि एक अजनबी एक लड़की को वश में करने के लिए काले जादू का इस्तेमाल करता है। इसमें आर माधवन के किरदार ने दर्शकों का ध्यान खींचा था।

बाँबी देओल- अबरार अहमद साल 2023 में रिलीज हुई फिल्म 'एनिमल' को दर्शकों ने काफी पसंद किया। इसमें रणवीर कपूर के किरदार के अलावा बाँबी देओल के नेगेटिव किरदार अबरार अहमद को पसंद किया गया। फिल्म में उनके कम संवाद, वमकीली आंखें और शांत गुस्से ने दर्शकों को हैरान कर दिया था। विलेन के रूप में बाँबी देओल को दर्शकों ने पसंद किया।

संजय दत्त- कांचा साल 2012 में रिलीज हुई फिल्म 'अविनय' में संजय दत्त ने विलेन का किरदार निभाया। कानों में कुंडल और बिना बालों के संजय दत्त के लुक को काफी पसंद किया गया। फिल्म में वह इग्न डीलर बने हैं। प्रतिक रोशन के अपोजिट संजय दत्त ने एक डरावना लेकिन आकर्षक अभिनय किया।

रणवीर सिंह- अलाउद्दीन खिलजी फिल्म 'पद्मावत' (2018) में रणवीर सिंह ने विलेन अलाउद्दीन खिलजी का किरदार निभाया। इस फिल्म में नायक से ज्यादा खलनायक को दमदार दिखाया गया। अलाउद्दीन खिलजी का किरदार बेरहम, जूनूनी और डरावना था। कह सकते हैं कि उनके अभिनय की वजह से फिल्म बॉक्स ऑफिस पर कामयाब रही।



खबर संक्षेप

डॉ. मकखन लाल को मिला 'समाज रत्न सम्मान-2025'

नारनौल। राजस्थान जनमंच ट्रस्ट तथा परामर्श एवं आध्यात्मिक समिति और पक्षी-चिकित्सालय जयपुर के संयुक्त तत्वावधान में प्रेम निकेतन आश्रम जवाहर सर्किल जयपुर में राष्ट्रीय समाज रत्न सम्मान समारोह का भव्य आयोजन किया गया, जिसमें शिक्षा, साहित्य, पर्यावरण, समाज सेवा, कला चिकित्सा, रक्तदान, गोसेवा, विधि, प्राणी कल्याण तथा अंगदान के क्षेत्रों में विशिष्ट कार्य करने वाली केवल ग्यारह विभूतियों को अंगवस्त्र, पागड़ी, स्मृतिचिन्ह, अवॉर्ड सर्टिफिकेट एवं ट्रस्ट की पत्रिका प्रदान कर सम्मानित किया गया। इस सम्मान समारोह में हुडा सेक्टर नारनौल निवासी सेवानिवृत्त खण्ड शिक्षा अधिकारी एवं राज्य शिक्षक पुरस्कार से विभूषित डॉ. मकखन लाल तंवर को पर्यावरण साहित्य की रचना, पौधा रोपण एवं पर्यावरण संरक्षण की गतिविधियों में बढ़ चढ़ कर भाग लेने के निमित्त 'समाज रत्न सम्मान-2025' प्रदान कर सम्मानित किया गया।

एनसीसी का 77वां स्थापना दिवस मनाया

नारनौल। राजकीय औद्योगिक प्रशिक्षण संस्थान में 16वें हरियाणा एनसीसी बटालियन के तत्वावधान में एनसीसी का 77वां स्थापना दिवस मनाया गया। कैडेटों के लिए स्लॉगन राइटिंग व पेंटिंग प्रतियोगिता का आयोजन किया गया। जिसमें कैडेटों ने बढ़ चढ़कर भाग लिया। संस्थान के एनसीसी प्रभारी मेजर वीरेंद्र कुमार सेकवाल ने एनसीसी के बारे में कैडेटों को विस्तृत रूप से समझाया। उन्होंने कहा कि एनसीसी ने केवल देश की अखंडता, एकता को बनाए रखने में अहम योगदान दे रही है।

गोमाता के लिए लगाई स्वामिणी

नारनौल। रोटेरी क्लब नारनौल सिटी द्वारा गोमाता की सेवा के लिए स्वामिणी मुहिम का शुभारंभ रविवार को किया गया। गोमाता स्वामिणी प्रोजेक्ट के इंचार्ज रोटेरियन नवीन गुप्ता की देखरेख में रविवार को रोटेरियन पवन गुप्ता के सौजन्य से स्वामिणी का आयोजन किया गया। पवन गुप्ता ने गोसेवा करते हुए कहा कि गाय को माता का दर्जा दिया जाता है। गोमाता के संरक्षण के लिए गोशालाओं में क्षेत्र के जागरूक लोग अपना अपना सहयोग प्रदान करते हैं। गायों को हरी सब्जी व चारा खिलाकर मन को शांति मिलती है। प्रधान राजकुमार चौधरी ने कहा कि क्लब द्वारा गोमाता की सेवा के लिए स्वामिणी लगाई जा रही है।

सत्य साई बाबा का 100वां जन्मदिन मनाया

नारनौल। नेत्रहीन कन्या विद्यालय के प्रांगण में रविवार को श्री सत्य साई सेवा समिति द्वारा भगवान श्री सत्य साई बाबा का 100वां जन्मदिन बड़े हर्षोल्लास और श्रद्धाभाव के साथ मनाया गया। कार्यक्रम का शुभारंभ भजन के साथ हुआ, जिसमें उपस्थित भक्तों ने भक्ति गीत गाकर बाबा के दिव्य जीवन, मानव सेवा और प्रेम तथा करुणा के संदेश को याद किया। भजनों की मधुर ध्वनियों से पूरा वातावरण भक्तिमय हो उठा। समिति द्वारा विद्यालय की छात्राओं के साथ मिलकर केक काटकर जन्मदिन समारोह मनाया गया। इस अवसर पर विद्यालय की प्राचार्या कांता गांधी ने सत्य साई बाबा के सेवा और मानवता पर केंद्रित जीवन आदर्शों पर प्रकाश डालते हुए कहा कि उनकी शिक्षाएं समाज को सद्भाव और सेवा की प्रेरणा देती हैं।

चूरू-सादुलपुर रेलखंड पर सेवाएं रहेंगी बाधित

नारनौल। रेलवे की ओर से चूरू-सादुलपुर रेलखंड पर दुधवाखारा-अरुल एवं दुधवाखारा-हडयाल स्टेशनों के मध्य तकनीकी कार्य हेतु 26 व 27 नवंबर को ब्लॉक लिया जा रहा है। इस कार्य हेतु रेल यातायात प्रभावित रहेगा। उत्तर पश्चिम रेलवे के मुख्यालय के अधिकारी शशि किरण के अनुसार उपरोक्त कार्य के कारण उत्तर पश्चिम रेलवे की रेलसेवाएं प्रभावित रहेंगी। मार्ग परिवर्तित रेलसेवाएं गाड़ी संख्या 12323 हावड़ा-बाडमेर रेलसेवा 25 नवंबर को को हावड़ा से प्रस्थान करेगी।

नांगल चौधरी में एकता का भव्य प्रदर्शन: सरदार 150 यूनिटी मार्च आयोजित पीएम के स्वदेशी अपनाओ मंत्र को जीवन में उतारने का किया आह्वान

डॉ. अभय सिंह ने कहा कि सरदार वल्लभभाई पटेल के आदर्श भारत की एकता, अखंडता व शक्तिशाली राष्ट्र निर्माण की नींव हैं।



नारनौल। कार्यक्रम में सरदार वल्लभभाई पटेल को नमन करते मुख्य अतिथि पूर्व मंत्री डॉ. अभय सिंह यादव एवं अन्य



नारनौल। कार्यक्रम में सरदार वल्लभभाई पटेल को नमन करते मुख्य अतिथि पूर्व मंत्री डॉ. अभय सिंह यादव एवं अन्य

भारत सरकार के माय भारत, युवा कार्यक्रम एवं खेल मंत्रालय तथा जिला प्रशासन के संयुक्त तत्वावधान में देश के लौह पुरुष व महान राष्ट्र निर्माता सरदार वल्लभभाई पटेल की 150वीं जयंती के उपलक्ष्य में राष्ट्रवापी सरदार 150 यूनिटी मार्च का भव्य आयोजन किया गया। एकता मार्च मेजर सतीश दहिया राजकीय कॉलेज नांगल चौधरी से शुरू होकर लूजोता में सम्पन्न हुई। इस यात्रा में पूर्व मंत्री डॉ. अभय सिंह यादव ने मुख्य अतिथि के रूप में शिरकत की और हरी झंडी दिखाकर पदयात्रा को रवाना किया। कार्यक्रम में विशिष्ट अतिथि एडीसी उदय सिंह, जिला प्रमुख डॉ. राकेश कुमार, डीएसपी भारत भूपण रहे।

डॉ. अभय सिंह यादव ने कहा कि सरदार वल्लभभाई पटेल के आदर्श भारत की एकता, अखंडता और शक्तिशाली राष्ट्र निर्माण की नींव हैं। उन्होंने कहा कि आज का युवा यदि लौह पुरुष की सोच, देशभक्ति और कर्तव्यनिष्ठा को अपनाकर आगे बढ़े तो भारत विश्व का सबसे सशक्त और संगठित राष्ट्र बन सकता है। उन्होंने कहा कि प्रधानमंत्री नरेंद्र मोदी की एक भारत श्रेष्ठ भारत और फिट इंडिया की पहल में सभी नागरिक अपना योगदान दें। उन्होंने कहा कि मुख्यमंत्री नायब सिंह सेनी के नेतृत्व में हरियाणा प्रदेश अपनी अलग पहचान बना रहा है। उन्होंने नागरिकों से प्रधानमंत्री नरेंद्र मोदी के स्वदेशी अपनाओ मंत्र को जीवन

छात्राओं ने टी सांस्कृतिक प्रस्तुतियां

कार्यक्रम में कॉलेज की छात्राओं ने सांस्कृतिक प्रस्तुतियां दीं। मुख्य अतिथि ने बच्चों के उत्साहपूर्ण प्रदर्शन के लिए उन्हें सर्टिफिकेट प्रदान किए। यात्रा के दौरान स्कूली बच्चों और गांधी गानारिकों ने भारत माता के जयकार लगाए और पद्यात्रियों का फूलमालाओं से स्वागत किया। पूरे मार्ग पर देशभक्ति और एकता का जोश देखने को मिला। एडीसी उदय सिंह ने कहा कि हरियाणा सरकार लगातार राष्ट्र निर्माण के विकास में अपनी भूमिका निभा रही है। जिला और जिला प्रशासन उक्त गतिविधियों के लिए हमेशा आगे रहता है। जिला युवा अधिकारी नित्यानंद यादव ने बताया कि युवा कार्यक्रम एवं खेल मंत्रालय की ओर से माय भारत के तहत सरदार 150 यूनिटी मार्च देशभर में चल रहा है जिसके तहत यह जिले की तीसरी पदयात्रा थी। इसके बाद राष्ट्रीय पदयात्रा 26 नवंबर से शुरू है। जिसमें हिस्सा लेने के लिए युवा वेबसाइट या एप्प पर जाकर रजिस्टर कर सकते हैं। जिला प्रमुख डॉ. राकेश कुमार ने कहा कि इस प्रकार के आयोजन राष्ट्रीय एकता और स्वस्थ राष्ट्र निर्माण में महत्वपूर्ण भूमिका निभाते हैं। मंच संचालन डॉ. सिमरन चौहान ने किया।

उन्होंने मेजर सतीश दहिया राजकीय कॉलेज ग्राउंड में एक पेड़ मां के नाम व एक पेड़ देश के नाम के तहत पौधारोपण कर पर्यावरण संरक्षण का संदेश भी दिया।

दैनिक रेल यात्री संघ ने भेजा पत्र, मार्जिन में सुधार, समय में संशोधन व मार्ग विस्तार की मांग

हरिभूमि न्यूज़ ▶▶ नारनौल

दैनिक रेल यात्री संघ ने रेलमंत्री अश्विनी वैष्णव के साथ-साथ रेलवे उच्च अधिकारियों को पत्र भेज कर समय मार्जिन में सुधार, समय में संशोधन व मार्ग विस्तार हेतु निवेदन किया है। इस बारे में संघ के अध्यक्ष गणेश शर्मा व महासचिव अशोक कटारिया ने बताया कि ट्रेन संख्या 09639/40 मदार-रोहतक एक्सप्रेस, ट्रेन संख्या 09733/34 भिवानी-जयपुर एक्सप्रेस ट्रेनें मात्र 52 किमी (नारनौल-रेवाड़ी) की दूरी दो से 2.30 घंटे में तय करती हैं, जबकि समान मार्ग की पैसेंजर ट्रेन यह दूरी लगभग 1 घंटा 15 मिनट में पूरी करती हैं। उन्होंने बताया कि इससे अनावश्यक समय अधिक होने से यात्रियों को कठिनाई होती है। कम समय वाले विकल्पों के कारण यात्री इन ट्रेनों से यात्रा नहीं करते, जिससे रेलवे को राजस्व हानि होती है। तकनीकी सुधार की स्थिति: काटवास-रेवाड़ी खंड पर अब डब्ल्यूडीएफसी की अतिरिक्त लाइन एवं अटेली से कुंड तक लाइन डबलिंग का कार्य पूर्ण हो चुका है। अतः

परिचालन दृष्टि से समय कम करना अब पूर्णतः संभव है। प्रस्तावित समय सुधार: ट्रेन संख्या 09639 मदार-रोहतक एक्सप्रेस को नारनौल से सुबह 8:30 बजे प्रस्थान व रेवाड़ी 9:30 बजे आगमन का समय निर्धारित किया जाए। इससे यात्रियों की सुविधा बढ़ेगी, जनशताब्दी एक्सप्रेस में सीटिंग टिकट के अलावा मजबूरन चढ़ने वाली यात्रियों को भीड़ जैसी समस्या समाप्त होगी तथा 09639 ट्रेन, उसमें यात्री भार भी बढ़ेगा। ट्रेनों का मार्ग विस्तार: ट्रेन संख्या 09639 मदार-रोहतक एक्सप्रेस के सुबह के समय में थोड़ा संशोधन कर इस ट्रेन का जॉइंट तक विस्तार किया जा सकता है। इसी प्रकार ट्रेन संख्या 09733 भिवानी जयपुर एक्सप्रेस के समय में भी थोड़ा सा संशोधन करके इसका हिसार तक विस्तार किया जा सकता है। लोकहित में उपरोक्त दोनों ट्रेनों का समय मार्जिन घटाकर अधिकतम एक घंटे का करके ट्रेन संख्या 09639 का जॉइंट तथा ट्रेन संख्या 09733 का हिसार तक विस्तार करने की मांग रखी गई है, ताकि यात्रियों एवं रेलवे दोनों को लाभ हो।

गीता महोत्सव में विद्यार्थी अंश ने भाषण में पाई सफलता

हरिभूमि न्यूज़ ▶▶ नारनौल

कनौजा। आर.आर.सी.ए. पब्लिक स्कूल में जिला स्तरीय गीता महोत्सव भाषण प्रतियोगिता में सफलता प्राप्त करने वाले विद्यार्थी अंश पुत्र नवीन कुमार को सम्मानित किया गया। गौरतलब है कि इस प्रतियोगिता का आयोजन मंडल संस्कृति वरिष्ठ माध्यमिक विद्यालय नारनौल ने किया गया। महेंद्रगढ़। छात्र अंश को सम्मानित करते हुए। जिसमें छात्र अंश ने तीसरा स्थान प्राप्त कर अपने माता-पिता तथा विद्यालय का नाम रोशन किया। संस्था चेयरमैन रोशन लाल ने बताया कि इस प्रकार की प्रतियोगिता के द्वारा विद्यार्थियों में रुचिजनकता व रचनात्मक कौशल के विकास के साथ-साथ उनके सम्पूर्ण व्यक्तित्व का विकास होता है। प्राचार्य हरिप्रकाश ने बताया कि इन गतिविधियों से विद्यार्थियों में मानवीय मूल्यों, चिंतन व तर्क शक्ति का विकास होता है। उन्होंने इस प्रतियोगिता में सफलता प्राप्त करने वाले विद्यार्थी को शुभकामनाएं व बधाई प्रदान की।

जोड़ों व नसों के दर्द का चिकित्सा कैंप संपन्न

नारनौल। रेवाड़ी रोड स्थित सरस्वती गार्डन के नजदीक नीरज क्लीनिक पर 17 नवंबर से चल रहे साप्ताहिक चिकित्सा शिविर का रविवार को समापन कर दिया गया। यह जानकारी देते हुए चिकित्सा कैंप की आयोजक डा. मंजू यादव ने बताया कि महाश्वेद, स्प्राइड, लिक्विड केयर सेंटर के तत्वावधान में यह चिकित्सा कैंप कैलाश नगर गली नंबर 4 के अखिर में एक निजी मकान में आयोजित कैंप का अंतिम दिनांक लोगों ने भाग लिया। उन्होंने बताया कि इस कैंप में असाध्य रोग जैसे किस्टर्न, कमर व टुट्टों के दर्द, नसों के दर्द आदि से परेशान रोगियों का उपचार किया गया।

रक्तदान शिविर 30 नवंबर को

हरिभूमि न्यूज़ ▶▶ महेंद्रगढ़

नारनौल। शहर की अग्रणी एवं सामाजिक संस्था नेकी की दीवार नौडी हेल्थ ग्रुप की 10वीं वर्षगांठ के उपलक्ष्य में 30 नवंबर को ट्रॉमा सेंटर नागरिक अस्पताल में रक्तदान शिविर का आयोजन किया जाएगा। कार्यक्रम में मुख्य अतिथि राजेश कुमार ट्रॉमा सेंटर प्राचार्य एमएलएस नागरिक डीएवी स्कूल होंगे। अस्पताल में कार्यक्रम की अध्यक्षता प्रमुख लगाया जाएगा शिविर स म ज से वी आशीष यादव रहेंगे। कार्यक्रम संयोजक मनीष गोगिया संस्थापक नेकी की दीवार नौडी हेल्थ ग्रुप ने बताया कि यह संस्था का 39वां रक्तदान शिविर होगा। उन्होंने बताया कि शिविर में रेडक्रॉस सोसायटी, ब्लड बैंक नागरिक अस्पताल व रोटेरी क्लब रॉयल्स का विशेष सहयोग रहेगा।

नेत्र जांच शिविर में कराई लोगों ने आंखों की जांच

हरिभूमि न्यूज़ ▶▶ महेंद्रगढ़

बीआर स्कूल सेहलंग के संस्थापक स्वर्गीय राजेंद्र भारद्वाज की की 16वीं पुण्यतिथि पर विशाल नेत्र शिविर आयोजित किया गया। कार्यक्रम में मुख्यातिथि विधायक कंवर सिंह यादव रहे। प्रवीण यादव विशिष्ट अतिथि के रूप में उपस्थित रहे। अतिथियों ने परिसर में स्थापित स्वर्गीय राजेंद्र भारद्वाज की प्रतिमा पर पुष्प अर्पित कर श्रद्धांजलि दी, जिसके पश्चात चेयरमैन हरिश भारद्वाज ने बुके देकर मुख्यातिथि का औपचारिक स्वागत किया। नेत्र शिविर का संचालन गंगा देवी पांडेय आई अस्पताल की विशेषज्ञ डॉक्टरों टीम द्वारा किया गया। मुख्यातिथि ने डॉक्टरों और स्टाफ से मुलाकात कर पूरे शिविर की व्यवस्थाओं का जायजा लिया और स्वयं भी अपनी आंखों की

महेंद्रगढ़। विजय चिह्न बनाकर खुशी जाहिर करते विद्यार्थी।

फोटो: हरिभूमि

महेंद्रगढ़। आरपीएस सीनियर सेकेंडरी स्कूल खातोद के दो मेधावी विद्यार्थियों ने जिला स्तरीय विज्ञान निबंध लेखन प्रतियोगिता में उत्कृष्ट प्रदर्शन करते हुए राज्य स्तरीय प्रतियोगिता के लिए बतलीफाई किया है। विज्ञान प्रतिका को प्रोत्साहित करने के उद्देश्य से आयोजित इस प्रतियोगिता में कक्षा 9 से 12 तक के विद्यार्थियों ने जिला स्तर पर भाग लिया। इस प्रतियोगिता में विद्यालय की अज्ञा ख्याति सिंह पुत्री दिनेश चहल व अन्य और साहित्य यादव पुत्र पंकज यादव व संगीता ने अपनी उत्कृष्ट लेखन क्षमता और वैज्ञानिक दृष्टिकोण के दम पर सफलता प्राप्त कर राज्य स्तरीय प्रतियोगिता में टॉप पॉजिशन में अपना स्थान सुनिश्चित किया है। अब ये दोनों विद्यार्थी जिला स्तरीय प्रतियोगिता पर प्रतिनिधित्व करेंगे। उल्लेखनीय उपलब्धि पर आरपीएस ग्रुप की चेयरपर्सन डॉ. पवित्रा राव, सीईओ इंजीनियर मनीष राव, डिप्टी सीओ कुनाल राव तथा विद्यालय प्राचार्य डॉ. किशोर विहारी ने विजेताओं को बधाई देते हुए उनके उत्कृष्ट लेखन क्षमता का कानका की चेयरपर्सन डॉ. पवित्रा राव ने कहा कि आरपीएस विद्यालय में विद्यार्थियों की प्रतिभा निखारने के लिए नियमित रूप से विभिन्न शैक्षणिक गतिविधियां और प्रतियोगिताएं आयोजित की जाती हैं, जिसके परिणामस्वरूप विद्यालय के विद्यार्थी आज हर क्षेत्र में उत्कृष्ट प्रदर्शन कर रहे हैं। सीईओ मनीष राव ने कहा कि प्रतियोगिताएं विद्यार्थियों की रचनात्मकता और वैज्ञानिक सोच को विकसित करने में महत्वपूर्ण भूमिका निभाती हैं। डिप्टी सीईओ कुनाल राव ने भी विद्यार्थियों को शुभकामनाएं देते हुए कहा कि देशी उपलब्धियां स्थूल और जिले के का नाम रोशन करती हैं। प्राचार्य डॉ. किशोर विहारी ने बताया कि विद्यालय अभिभावकों के विश्वास पर खरा उतरते हुए विद्यार्थियों को उनके लक्ष्य तक पहुंचाने के लिए निरंतर प्रयासरत है। उन्होंने बताया कि 19 नवंबर को आयोजित जिला स्तरीय विज्ञान निबंध लेखन प्रतियोगिता हरियाणा स्टेट काउंसिल फॉर साइंस इन्वैशेन एंड टेक्नोलॉजी पंचकला तथा शिक्षा विभाग के संयुक्त तत्वावधान में आयोजित की गई थी।

हरिभूमि बम्पर इनामी योजना-2025 के विजेताओं के नाम

तेरहवां पुरस्कार (सात्वता पुरस्कार) (201 से 250)

- ♦ श्री दलवीर सिंह सुपुत्र श्री दवानंद, 668/5, उत्तम विहार, रोहतक ♦ श्री नीरू, 993/18, रोहतक ♦ श्री रमेश कुमार सुपुत्र श्री सोमनाथ, 527/25, पटेल नगर, रोहतक ♦ श्री दीपककाश सुपुत्र श्री भीम सिंह, नांदल, लाखनमानगर, रोहतक ♦ श्रीमति वीरा देवी पत्नी श्री सुशील कुमार, म.नं. 26, नेहरू कॉलोनी, रोहतक ♦ श्री नीरू चहल सुपुत्र श्री श्रवण कुमार, डेयरो मौहल्ला, रोहतक ♦ श्री राजेश कुमार सुपुत्र श्री दीपक, न.नं. 1306/31, न्यू रामेंद्र कॉलोनी, रोहतक ♦ श्री हरिवंदर सिंह सुपुत्र श्री हरीश्वर सिंह, न्यू विजय नगर, रोहतक ♦ श्री तुषार कथुरिया सुपुत्र रविंद्र कथुरिया, म.नं. 1948/18, आर्य नगर, रोहतक ♦ श्री श्याम कपूर सुपुत्र श्री मूलचंद कपूर, सो 312, नजदीक शिव मंदिर, प्रीत विहार, रोहतक ♦ श्री सुमेर सिंह सुपुत्र स्व. श्री निहाल सिंह, गांव सेमण, तह. महम, रोहतक ♦ श्री हरिश सुपुत्र श्री खरीती लाल, 709/12, प्रधाना मौहल्ला, रोहतक ♦ श्री कैलाश चंद्र सुपुत्र हरिसिंह, 1445/22, ओल्ड विजय नगर, रोहतक ♦ श्री प्रमोद सुपुत्र राज सिंह, नेहरू कॉलोनी, रोहतक ♦ श्री मंगेराम सुपुत्र लखीराम, न्यू राजेंद्र कॉलोनी, भिवानी चुंगी, रोहतक ♦ श्री सुरेंद्र सुपुत्र देव सिंह, 2149/50 सेक्टर 1, रोहतक ♦ परिणीता सुपुत्र कुलदीप, सेक्टर 1, रोहतक ♦ श्री राजेंद्र कुपाल सुपुत्र स्व. शिवराम, 95/29, जसवंत कॉलोनी, रोहतक ♦ श्री कदीप सुपुत्र सुपुत्र श्री हरिश सुपुत्र, 1210/5, पंजी मौहल्ला, तह. व जिला रोहतक ♦ श्री संदीप सुपुत्र सुपुत्र श्री हरीश सुपुत्र, 1210/5, पंजी मौहल्ला, रोहतक ♦ श्री ओमप्रकाश इल सुपुत्र बलवंत सिंह, शास्त्री नगर, हिसार बाईपास रोहतक ♦ श्री मोहित सुपुत्र सुपुत्र श्री पदमलाल, 52ए/26, नवाबर नगर रोहतक ♦ श्री ओमप्रकाश सुपुत्र सिंह सुपुत्र स्व. प्रताप सिंह, न्यू विजय नगर, रोहतक ♦ श्री चंदा सुपुत्र गौतम जसपाल, हनुमान कॉलोनी, गली नं. 4, रोहतक ♦ श्रीमति त्रिपति विज पत्नी श्री सुशील कुमार, म.नं. 323, फंस सो, प्रीत विहार, ओल्ड हाउसिंग बोर्ड, रोहतक ♦ श्रीमति संगीता पत्नी श्री राजवीर सिंह, देव कॉलोनी, नजदीक सीएचडी कैंटिन, रोहतक ♦ श्री ओमप्रकाश सुपुत्र श्री रश्मि राय, म.नं. 659/45/21, विशाल नगर, रोहतक ♦ श्री रवि सुपुत्र प्रदीप, गांव भोवरा (रां), रोहतक ♦ श्री संदीप सुपुत्र श्री भागत सिंह, 650/35, जनता कॉलोनी, रोहतक ♦ श्री मोहम्मद लाल सुपुत्र श्री जीवनदास, गांव बैसी, पुराना बाजार, तह. महम, रोहतक ♦ श्रीमति गुनिका सुपुत्र श्री प्रवीन कुमार, म.नं. 643 सो/30, आदर्श नगर, रोहतक ♦ श्री जय किशन आरती सुपुत्र श्री रामचंद्र, किर्लोई (दीपाना), रोहतक ♦ श्री दीपक सुपुत्र श्री रामकिशन म.नं. 136 टाउन नं. 1, एनडीयू कैम्पस ♦ श्री राजेंद्र सिंह सुपुत्र श्री शोभापाल, गांव व.छ. नांदल, रोहतक ♦ श्रीमति श्रद्धिका सुपुत्र श्री नारायण सिंह, वाई नं. 10, निजर रविदास मंदिर, कलानी, रोहतक ♦ श्री धर्मेजी सिंह सुपुत्र श्री रामसर्वरूप, म.नं. 235/4, नई राजेंद्र कॉलोनी, रोहतक ♦ श्री राहुल सुपुत्र श्री सुरेश, खरक जाटान, बैसा, तह. महम, रोहतक ♦ श्री अनूप सुपुत्र बिजेंद्र, खरक जाटान, तह. लाखनमानगर रोहतक ♦ श्री सुरेंद्र सिंह सुपुत्र श्री देवेन्द्र सिंह, गांव भातोद, रोहतक ♦ श्रीमति कौशल्या राय सुपुत्र श्री कलीराम, 143, प्रीत विहार, रोहतक ♦ श्री रामअवतार सुपुत्र प्रभाती राम, म.नं. 575/31, अंबेडकर कॉलोनी गली नं. 3, रोहतक ♦ श्री भगवान सुपुत्र इन्द्र सिंह, रावणा, किर्लोई दीपाना, रोहतक ♦ श्रीमति सुशील देवी सुपुत्री श्री राजेंद्र सिंह, 582/29, तिलक नगर, रोहतक ♦ श्रीमति भावना शर्मा पत्नी रमेश कुमार, चिन्बोट कॉलोनी, रोहतक ♦ श्री नरसिंह दास सुपुत्र श्री राम सहाय, पटेल नगर, रोहतक ♦ श्री मुनीलाल सुपुत्र श्री जगदीश प्रसाद, म.नं. 98, पुराना हाउसिंग बोर्ड कॉलोनी, रोहतक ♦ श्री सुभाष चंद्र सुपुत्र श्री अर्जुन दास, 69 चौ/3, मंजपे स्कूल वाली गली, रोहतक ♦ श्री जोगिन्दर प्रकाश चावला सुपुत्र श्री राम नारायण, 73/4, शिवानी कॉलोनी, रोहतक ♦ श्री अचय सिंधु सुपुत्र बीएस सिंह, म.नं. 815/29, कमल कॉलोनी, रोहतक ♦ श्रीमति पुनम सुपुत्री श्री नरेंद्र सिंह, जाट कॉलोनी, वाई नं. 15, कलानी, रोहतक

धेष विजेताओं की सूची अगले अंक में देखें

आवश्यक सूचना

1. सभी पुरस्कारों का वितरण 1 दिसम्बर 2025 से किया जाएगा।
2. पुरस्कार संख्या 1 से 3 तक के विजेताओं को हरिभूमि मुख्यालय, नजदीक इंडस पब्लिक स्कूल, रोहतक से पुरस्कार प्राप्त हो सकेगा।
3. पुरस्कार संख्या 4 से 13 उपहार के विजेताओं को संबंधित हरिभूमि कार्यालय अभिकर्ता से पुरस्कार प्राप्त हो सकेगा।
4. यदि किसी भी पुरस्कार पर सरकार के नियमनुसार टी.डी.एस. लागू होगा तो विजेता को लागू टी.डी.एस. की राशि हरिभूमि कार्यालय में जमा करना होगी।
5. पुरस्कार प्राप्त करने के लिए आपको अपने साथ पुरस्कार विजेता की फोटो आईडी की फोटो प्रति जमा करनी होगी। जूल प्रति को मिलान हेतु साक्ष्य में लाना अनिवार्य है।
6. अधिक जानकारी के लिए आप निम्न नम्बरों पर हरिभूमि प्रसाद विभाग में प्रातः 11.00 से सायं 4.00 बजे तक सम्पर्क कर सकते हैं - फोन : 9253681019-20

- कार्यालय पता -

हरिभूमि, शॉप नं. 47, इन्ड्यूमेंट टाइट मार्केट, मिवानी फोन नं. : 8814999151, 9253681005, 8295157800

राधेश्याम गोमला सरपंच, सामाजिक कार्यकर्ता व अनुभवी पंचायती राज प्रशिक्षक के रूप में पूरे प्रदेश में पहचान रखते हैं।

हरिभूमि न्यूज़ ▶▶ नारनौल

जिले के प्रमुख सामाजिक कार्यकर्ता एवं पंचायती राज विशेषज्ञ राधेश्याम गोमला को कांग्रेस पार्टी ने बड़ी जिम्मेदारी सौंपी है। राष्ट्रीय महासचिव केसी

प्रदेशभर के पंचायती राज प्रतिनिधियों को दिया प्रशिक्षण

सरकारी तौर पर पंचायती राज संस्थाओं के प्रशिक्षक रहते हुए उन्होंने प्रदेशभर के पंचायती राज प्रतिनिधियों को प्रशिक्षण दिया। इसके बाद में उन्होंने सरकारी पद से त्यागपत्र देकर देशभर में निःशुल्क प्रशिक्षण अभियान शुरू किया। हरियाणा, राजस्थान, उत्तर प्रदेश, उत्तराखंड, छत्तीसगढ़ व महाराष्ट्र में उन्होंने हजारों प्रतिनिधियों को बिना किसी शुल्क के प्रशिक्षित किया। महाराष्ट्र में प्रसिद्ध अभिनेता व समाजसेवी नाना पाटेकर के साथ मिलकर उन्होंने वैजापुर तहसील के घोंघलागांव को गोद लिया और मात्र 29 दिनों में गांव का दंवागत रूप बदलकर मिसाल कायम की। पंचायती राज के विकास के साथ उन्होंने 2013 में हरियाणा में एक बड़ा अभियान शुरू किया था। जिसके तहत पूर्व विधायकों व सांसदों की तरह पूर्व पंच, सरपंच, पंचायत समिति सदस्य, जिला पापंद व नगर निकायों के प्रतिनिधियों को पेशान देने की मांग उठाई। वर्तमान में राधेश्याम गोमला सक्रिय रूप से राजनीतिक गतिविधियों में भी हिस्सा ले रहे हैं। नियुक्ति को लेकर आभार जताते हुए गोमला ने कहा कि राजीव गांधी पंचायती राज संगठन के मंच से वे देशभर में प्रतिनिधियों को प्रशिक्षित कर पंचायती राज संस्थाओं को मजबूत करने का प्रयास जारी रखेंगे। वेणुगोपाल ने नियुक्ति पत्र जारी कर राधेश्याम गोमला को कांग्रेस की पंचायत विंग राजीव गांधी पंचायती राज संगठन का राष्ट्रीय प्रशिक्षक नियुक्त किया है। पार्टी ने राष्ट्रीय स्तर पर कुल 10 राष्ट्रीय



राधेश्याम गोमला

प्रशिक्षकों की नियुक्ति की है, जिनमें राधेश्याम गोमला भी शामिल हैं। राधेश्याम गोमला सरपंच, सामाजिक कार्यकर्ता व अनुभवी पंचायती राज प्रशिक्षक के रूप में पूरे प्रदेश में पहचान रखते हैं। सरपंच कार्यकाल के दौरान उन्होंने अपने गांव को न सिर्फ राट्टी पति अर्वांड दिलवाया, बल्कि संयुक्त राष्ट्र संगठन से भी सराहना प्राप्त की। गांव में किए गए उनके उल्लेखनीय विकास कार्यों पर एक फिल्म भी बनाई गई, जिसने उनकी कार्यशैली को राष्ट्रीय स्तर पर पहचान दिलाई।

